

# 'यो यो' के साथ चली पार्टी ऑल नाइट, हनी सिंह को देखने पहुंची भारी भीड़

भास्कर न्यूज | पानीपत

दुनिया को अपने रैपर से मदमस्त करने वाले यो यो हनी सिंह दो सालों बाद फिर से रविवार को पानीपत पहुंचे। जीटी रोड स्थित सिंग एंड स्विंग रिजॉर्ट में रविवार रात को हनी सिंह ने एक से एक पंजाबी व बॉलीवुड गाने प्रस्तुत किए।

कुड़िए ने तैरे..., चार बोतल वोडका काम मेरा गोज का, ना मुझको कोई रोके... आदि गानों से हनी सिंह ने खूब मनोरंजन किया। शाहरुख खान की फिल्म चेन्नई एक्सप्रेस में 'लूंगी डांस' गीत गाने वाले हनी सिंह ने फिर से यही गीत गाया। दर्शकों को रोकने के लिए बाउंसरों ने घेरा

बनाया था। दो घंटे के लंबे इंतजार के बाद रात 11:07 बजे हनी सिंह जब मंच पर पहुंचे, तो दर्शक कुर्सी छोड़ खड़े हो गए। टीडीआई सिटी की पानीपत में सफलता पर आयोजित यह कार्यक्रम देर रात तक चलता रहा।

लोगों की खुशी को देखते हुए टीडीआई सिटी के एमडी कमल तनेजा ने कहा कि जहां-जहां टीडीआई सिटी लांच होगा, हनी सिंह होंगे। इससे पहले इंडिया गॉट टैलेंटेड के फाइनलिस्ट दिवाकर और सोनिया ने भी कई गानों पर डांस किए। ग्रुप डांस से रशियन डांसरों ने भी लोगों का मनोरंजन किया। स्टेज का संचालन बिग बॉस के रनरअप रहे प्रवेश राणा ने किया।



पानीपत, टीडीआई सिटी में हनी सिंह को देखने पहुंची भारी भीड़ को वक्रवृत्त करते बाउंसर।

## बिग बॉस के घर में खाना फेंकने का अप्सोस : राणा

बिग बॉस के रनरअप रहे मेरठ के प्रवेश राणा ने कहा कि वह एक किसान के बेटे हैं। उन्होंने भी गेहूं और जूआ बोए हैं। खेतों में घास भी काटा है, लेकिन सोच हमेशा कुछ अलग करने की होती थी। दिल्ली के समजस कॉलेज से इकॉनॉमिक्स में बीए करने के बाद थियेटर की दुनिया में आए।



बिग बॉस में बिंदू सिंह से पिछड़ने के बारे में उन्होंने कहा कि रनरअप रहने का उन्हें अपना अप्सोस नहीं, जितना यह कि एपीसोड के दौरान उन्होंने बिग बॉस के घर का खाना फेंक दिया था। शायद यही वजह रही कि वह रनरअप रहे, नहीं तो जीत भी सकते थे। उन्होंने कहा कि युवा आगे बढ़ें और खुद व देश की तस्वीर बदलें। सफलता उनकी राहें देख रही है।

## दोबारा लॉन्च किया लोगो

टीडीआई सिटी ने दोबारा डिजाइन किया गया लोगो भी लांच किया। एमडी ने कहा कि टीडीआई बहुत जल्द ही यहां एक विश्व स्तरीय पार्लर बनाएगा। उन्होंने टीडीआई परिवार को अच्छी सुविधा देने का भरपूर प्रयास किया।